



## LI WIEHED JAQSAM ĠIDU MA' MIN HU FIL-BŻONN HU DMIR TAL-ĠUSTIZZJA

Skont it-tagħlim tal-Vanġelu, ahna m'ahniex sidien imma amministraturi tal-ġid li ahna ghandna: dan, għalhekk, ma rridux inharsu lejha bhala xi haġa għall-użu eklussiv tagħna, imma bhala mezz li permezz tiegħu l-Mulej isejjah lil kull wiehed u waħda minna biex nġinu lil oħrajn bhala qaddejja tal-providenza tiegħu. Kif ifakkarna l-Katekiżmu tal-Knisja Kattolika, il-ġid materjali għandu valur soċjali, skont il-prinċipju tad-destinazzjoni universali tal-ġid tad-dinja (cf. n.2404).

Fil-vanġelu, Ġesu' b'mod espliċitu jwissi lil min għandu l-ġid u jażah biss għalih innifsu. Quddiem tant bnedmin li, għax ma għandhom xejn, isofru l-ġuħ, il-kliem ta' San Ġwann jiehu d-dehra ta' ċanfira: Kif tista' tghammar l-imhabba t'Alla f'min għandu l-ġid tad-dinja u jara lil hutu fil-bżonn u jibqa' ma jgħinhomx? (cf. 1 Ġw 3,17) F'dawk il-pajjiżi fejn il-popolazzjoni hi fil-parti l-kbira Nisranija, is-sejha biex naqsmu ma' xulxin issir aktar urgenti, ladarba r-responsabilita' tagħhom favur dawk li jbatu l-ġuħ u l-abbandun hi akbar. Li wiehed jgħin f'dawn il-każijiet hu dmir tal-ġustizzja qabel ma hu att ta' karita'.

*Silta mill-Messaġġ tal-Papa Benedittu XVI, Randan 2008*

### EŻERĊIZZI GHAŻ-ŻGHAŻAGH GHAWDXIN F'MALTA

Il-Kummissjoni Djoċesana Żgħażaġh tistieden liż-żgħażaġh Ghawdxin li jgħixu Malta minhabba studju u xogħol għal tliet ijiem ta' riflessjoni u katekezi dwar il-Kelma ta' Alla f'hajjita: l-Eżerċizzji tar-Randan. L-Eżerċizzji jsiru fil-Kappella tas-Sorijiet Franġiskani, Triq tal-Friereb, Msida, fis-7.15p.m.)

#### Mill-Kalendarju Djoċesani

*It-Tnejn 22 ta' Frar:* Laqgħa tal-Kummissjoni Djoċesana Familja (ċentru Pastoralni Raghaj it-Tajjeb - 7.00pm).

*Mit-Tlieta 23 sal-Hamis 25 ta' Frar:* Eżerċizzji żaġhżagħ Ghawdxin f'Malta (Kappella tas-Sorijiet Franġiskani, Msida - 7.15pm).

*L-Erbgħa 24 ta' Frar:* Laqgħa KKSK (Kunsill tal-Kapijiet tal-Iskejjel tal-Knisja).

*Is-Sibt 27 ta' Frar:* Lectio Divina għaż-Żgħażaġh (Seminarju - 8.30pm - KDŽ).

### It-Talba tal-ġimgha

Mulej Ġesu', dahhalni miegħek fid-deżert tar-riflessjoni biex nisma' dak li trid twassalli matul dan ir-Randan halli nirbah fuq il-ħażen.



gozopress



DJOĊESI TA' GHAWDEX

## Bullettin tal-Hadd



*Sena Sacerdotali*


2009 - 2010

L-1 Hadd tar-Randan • Sena Ċ • L-40 Sena (2134) • 21 ta' Frar 2010

F'dak iż-żmien: Ġesu', mimli bl-Ispirtu s-Santu, reġa' lura mill-Ġordan u tqanqal mill-Ispirtu biex imur fid-deżert, fejn għal erbghin jum kien imġarrab mix-xitan. Matul dawk il-jiem ma kiel xejn; u mbagħad, meta għaddew, hadu l-ġuħ. Għalhekk ix-xitan qallu: "Jekk inti Bin Alla, għid lil din il-gebla ssir hobż." U Ġesu' wiegħbu: "Hemm miktub li l-bniedem mhux bil-hobżbiss jgħix'." Imbagħad hadu fil-gholi u wrieh is-saltniet tad-dinja kollha f'hin wiehed; u qallu x-xitan: "Nagħtik is-setgħa fuq dawn kollha, bil-glorja tagħhom ukoll għax hija ngħatat lili, u jiena nagħtiha lil min irrid. Jekk tinxtehet quddiemni tadurani, kollha tiegħek tkun." Ġesu' wiegħbu u qallu: "Hemm miktub, 'Lill-Mulej Alla tiegħek tadura, u lilu biss taqdi.'" Imbagħad hadu Ġerusalem, qiegħdu fuq il-quċċata tat-Tempju, u qallu: "Jekk inti Bin Alla, inxtehet minn hawn għal isfel. Għax hemm miktub li 'lill-anġli jiehdu hsiebek sewwa,' u li 'fuq idejhom jerfghuk, halli ma taħbatx riġlek ma xi gebla.'" Wiegħeb Ġesu' u qallu: "Jingħad, 'Iggarabx lill-Mulej, Alla tiegħek.'" Imbagħad ix-xitan, meta temm dan it-tigrib kollu, telaq minn hdejh sa ma jasal il-waqt. (Lq. 4, 1-13)

#### RIFLESSJONI

- Ir-Randan għandu bhala skop li jgħinna nikbru fl-għarfien tal-misteru ta' Kristu li naslu għalih permezz tal-fidi mġedda.
- L-esperjenza tad-deżert iddahhalna f'intimita' ma' Alla, imma wkoll tesponina għat-tentazzjonijiet.
- Il-kelma ta' Alla mismugħa u interpretata tajjeb, turina, bħalma għamlet fi Kristu, it-triq tal-verita' u tikxfilna l-qerq tax-xitan.
- It-taħriġ tagħna fit-talb u fil-penitenza jagħtina l-qawwa biex ma nilagħbux mat-tentazzjoni li faċli nsibu ma' wiċċna.
- Se nieħu impenn matul dan ir-Randan biex fi spirtu ta' smigh tal-kelma, fiċ-ċaħdjet ta' kuljum, u fl-ghoti ta' karita', nidhol iktar fl-esperjenza tiegħi ma' Alla u nohloq fija l-bniedem il-ġdid?



**Iggarabx lill-Mulej,  
Alla tiegħek**